

ANTIPATER SIDONIUS

σπείσον ἐμῇ σποδιῇ, σπείσον γάνος, ὄφρα κεν οἴνω
 ὀστέα γηθήσῃ τὰμὰ νοτιζόμενα,
 5 ὡς ὁ Διωνύσου μεμελημένος εὐάσι κώμοις,
 ὡς ὁ φιλακρήτου σύντροφος Ἄρμονίης,
 μηδὲ καταφθίμενος Βάκχου δίχα τοῦτον ὑποίσω
 τὸν γενεῇ μερόπων χῶρον ὀφειλόμενον. 3420

XV

εἴης ἐν μακάρεσσιν, Ἀνάκρεον, εὐχος Ἰώνων,
 μήτ' ἐρατῶν κώμων ἄνδιχα μήτε λύρης·
 ὑγρὰ δὲ δερκομένοισιν ἐν ὄμμασιν οὖλον αἰείδοις
 αἰθύσσων λιπαρῆς ἄνθος ὑπερθε κόμης,
 5 ἢ πρὸς Εὐρυπύλῃν τετραμμένος ἢ Μεγιστῆν
 ἢ Κίκονα Θρηκὸς Σμερδίεω πλόκαμον,
 ἢ δὲ μέθυ βλύζων, ἀμφίβροχος εἴματα Βάκχω,
 ἄκρητον θλίβων νέκταρ ἀπὸ στολίδων·
 τρισσοῖς γάρ, Μούσαισι Διωνύσῳ καὶ Ἔρωτι,
 10 πρέσβυ, κατεσπείσθη πᾶς ὁ τεὸς βίος. 3430

XVI

εὔδεις ἐν φθιμένοισιν, Ἀνάκρεον, ἐσθλὰ πονήσας,
 εὔδει δ' ἢ γλυκερῇ νυκτιλάλος κιθάρη,
 εὔδει καὶ Σμέρδις, τὸ Πόθων ἔαρ, ᾧ σὺ μελίσδων
 †βάρβιτ' ἀνεκρούου† νέκταρ ἐναρμόνιον· 3435